

ಹರ ಹರ ಶಂಕರ

ಓಂ

ಜಯ ಜಯ ಶಂಕರ



ಶ್ರೀ-ವೇದವ್ಯಾಸಾಯ ನಮಃ

ಶ್ರೀಮದ್-ಆದ್ಯ-ಶಂಕರ-ಭಗವತ್ಪಾದ-ಪರಂಪರಾಗತ-  
ಮೂಲಾಮ್ನಾಯ-ಸರ್ವಜ್ಞ-ಪೀಠಮ್  
ಶ್ರೀ-ಕಾಂಚೀ-ಕಾಮಕೋಟಿ-ಪೀಠಮ್  
ಜಗದ್ಗುರು-ಶ್ರೀ-ಶಂಕರಾಚಾರ್ಯ-ಸ್ವಾಮಿ-ಶ್ರೀಮಠ-  
ಸಂಸ್ಥಾನಮ್

## ಕಾವೇರೀ-ಪೂಜಾ ||ಅರ್ಘ್ಯಪ್ರದಾನಮ್||

ಮರುದ್ವಧೇ ಮಹಾಭಾಗೇ ಸರ್ವಲೋಕೈಕಪಾವನೀ|  
ಗೃಹಾಣಾರ್ಘ್ಯಂ ಮಯಾ ದತ್ತಂ ಪಾವನಂ ಕುರು ಮಾಂ ಸದಾ||1||  
ಕಾವೇರ್ಯೈ ನಮಃ - ಇದಮರ್ಘ್ಯಮ್ ಇದಮರ್ಘ್ಯಮ್ ಇದಮರ್ಘ್ಯಮ್||

ವಿಷ್ಣುಮಾಯೇ ಮಹಾಕಾಯೇ ಕವೇರಕುಲಸಂಭವೇ|  
ಸಹ್ಯಾಚಲಸಂಭೂತೇ ಗೃಹಾಣಾರ್ಘ್ಯಂ ವರಪ್ರದೇ||2||  
ಕಾವೇರ್ಯೈ ನಮಃ - ಇದಮರ್ಘ್ಯಮ್ ಇದಮರ್ಘ್ಯಮ್ ಇದಮರ್ಘ್ಯಮ್||

ಕುಂಭಸಂಭವಕುಂಭಾತ್ ತ್ವಂ ಸಹ್ಯಾಮಲಕಪೂಜಯಾ|  
ಶಂಖೋದಕೇನ ಸಂಜಾತಾ ಗೃಹಾಣಾರ್ಘ್ಯಂ ಸಮುದ್ರಗೇ||3||  
ಕಾವೇರ್ಯೈ ನಮಃ - ಇದಮರ್ಘ್ಯಮ್ ಇದಮರ್ಘ್ಯಮ್ ಇದಮರ್ಘ್ಯಮ್||

ಪ್ರಾರ್ಥನಾ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

☎ 9884655618

☎ 8072613857

✉ vdspsabha@gmail.com

🌐 vdspsabha.org

ಮರುದ್ವಧೇ ಮಹಾಲಕ್ಷ್ಮೀಸಹ್ಯಕನ್ಯಾ ಸರಸ್ವತೀ |  
ಅಗಸ್ತ್ಯಪತ್ನೀ ಕಾವೇರೀ ಲೋಪಾಮುದ್ರಾ ವರಪ್ರದಾ || 1 ||

ಕಮಂಡಲುಸಮುತ್ಪನ್ನಾ ಸರ್ವತೀರ್ಥಾರ್ಥಿದೇವತಾ |  
ವಿರಜಾ ದಕ್ಷಿಣಾ ಗಂಗಾ ಬ್ರಹ್ಮವಿಷ್ಣುಶಿವಾತ್ಮಿಕಾ || 2 ||

ಚತುರ್ವಿಧಫಲೋದ್ಧಾತ್ರೀ ಚತುರಾನನಕನ್ಯಕಾ |  
ಸರ್ವಾಭೀಷ್ಟಪ್ರದಾತ್ರೀ ಚ ನಾಮ್ನಾಂ ಪೋಡಶಕಂ ಸ್ಮೃತಮ್ |  
ಏಭಿರ್ನಾಮಪದೈರ್ನಿತ್ಯಂ ಪೂಜಯೇದ್ಭಕ್ತಿಮಾನ್ಸರಃ || 3 ||

## ||ಪ್ರಧಾನ-ಪೂಜಾ||

(ಆಚಮ್ಯ)

[ವಿಘ್ನೇಶ್ವರಪೂಜಾಂ ಕೃತ್ವಾ]

ಶುಕ್ಲಾಂಬರ-ಧರಂ ವಿಷ್ಣುಂ ಶಶಿ-ವರ್ಣಂ ಚತುರ್ಭುಜಮ್ |  
ಪ್ರಸನ್ನ-ವದನಂ ಧ್ಯಾಯೇತ್ ಸರ್ವ-ವಿಘ್ನೋಪಶಾಂತಯೇ ||  
ಪ್ರಾಣಾನಾಯಮ್ಯ | ಮಮೋಪಾತ್ತ + ಕಾವೇರೀ-ದೇವೀ-ಪ್ರಸಾದ-ಸಿದ್ಧರ್ಥಂ  
ಕಾವೇರೀ-ಪೂಜಾಂ ಕರಿಷ್ಯೇ |

ಅಚ್ಛಸ್ವಚ್ಛಲಸದ್ಗುಕೂಲವಸನಾಂ ಪದ್ಮಾಸನಾದ್ಧ್ಯಾಸಿನೀಂ  
ಹಸನ್ಯಸವರಾಭಯಾಬ್ಜಕಲಶಾಂ ರಾಕೇಂದುಕೋಟಿಪ್ರಭಾಮ್ |  
ಭಾಸ್ವದ್ಭೋಷಣಗಂಧಮಾಲ್ಯರುಚಿರಾಂ ಚಾರುಪ್ರಸನ್ನಾನನಾಂ  
ಶ್ರೀ-ಗಂಗಾದಿಸಮಸ್ತತೀರ್ಥನಿಲಯಾಂ ಧ್ಯಾಯಾಮಿ ಕಾವೇರಿಕಾಮ್ || 1 ||  
ಕಾವೇರೀ-ದೇವೀಂ ಧ್ಯಾಯಾಮಿ ||

ಶ್ರೀಕಂಠವಿಶ್ವೇಶ್ವರಸನ್ನಿಭಾನಿ  
ಲಿಂಗಾನಿ ಯದ್ರೋಧಸಿ ಲಕ್ಷಕೋಟೈಃ |  
ಜಲಪ್ರವಾಹೇಪಿ ಚ ಕೋಟಿಕೋಟೈಃ  
ಕವೇರಜಾಯಾಶ್ಚಿವಮೂರ್ತಯಸ್ತುಃ ||

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಪಯಾಂಸಿ ತೀರ್ಥಾನಿ ಶಿಲಾಶ್ಚ ದೇವತಾ  
 ದಿವೌಕಸೋ ವಾಲುಕತಾಂ ಪ್ರಪನ್ನಾಃ|  
 ಅತೋ ನದೀ ಸಹ್ಯಗಿರಿಪ್ರಸೂತಾ  
 ಸರಿತ್ಸುಮುಖ್ಯಾಮನುಜೈರಲಭ್ಯಾ ||  
 ಕಾವೇರೀ-ದೇವೀಮ್ ಆವಾಹಯಾಮಿ||

ಆದಾವಾದಿ ವಿಧಾತ್ಮಮಾನಸಸುತಾ ಪಶ್ಚಾತ್ಕವೇರಾತ್ಮಜಾ  
 ಭೂಯಃಕುಂಭಭವಸ್ಯ ತಸ್ಯ ದಯಿತಾ ತಸ್ಮಾನ್ನದೀರೂಪಿಣೀ|  
 ಶ್ರೀರಂಗಾತುಲಕುಂಭಘೋಣವಿಲಸನ್ಮಾಯೂರಮಧ್ಯಾರ್ಜುನ-  
 ಶ್ವೇತಾರಣ್ಯಮುಖಸ್ಥಲೇಷು ಮಹಿತಾ ಸಹ್ಯಾದ್ರಿಜಾ ದೃಶ್ಯತೇ||  
 ಕಾವೇರೀ-ದೇವ್ಯೈ ನಮಃ, ಆಸನಂ ಸಮರ್ಪಯಾಮಿ||

ಮರುದ್ವಧೇ ಮಹಾದೇವೀ ಮಹಾಭಾಗೇ ಮನೋಹರೇ|  
 ಸರ್ವಾಭೀಷ್ಟಪ್ರದೇ ಲೋಕಮಾತಃ ಪಾದ್ಯಂ ದದಾಮಿ ತೇ||

ಮರುದ್ವಧೇ ಮಾನ್ಯಜಲಪ್ರವಾಹೇ ಕವೇರಕನ್ಯೇ ನಮತಾಂ ಶರಣ್ಯೇ|  
 ಮಾನ್ಯೇ ಜಗತ್ಪಾಜ್ಯತಮಪ್ರಭಾವೇ ಕಾವೇರಿ ಕಾವೇರಿ ಮಮ ಪ್ರಸೀದ||  
 ಕಾವೇರೀ-ದೇವ್ಯೈ ನಮಃ, ಪಾದ್ಯಂ ಸಮರ್ಪಯಾಮಿ||

ಸಹ್ಯಪಾದೋದ್ಭವೇ ದೇವಿ ಶ್ರೀರಂಗೋತ್ಸಂಗಾಮಿನಿ|  
 ಕಾವೇರಿನಾಮವಿಖ್ಯಾತೇ ಗೃಹಾಣಾಘ್ಯಂ ನಮೋ ಸ್ತುತೇ||

ಪ್ರಾಚೀನವಾಕ್ಯೀರ್ತಿತ-ಪುಣ್ಯಕೀರ್ತೇ ಕಲ್ಯಾಣಿ ಭಕ್ತೇಪ್ಸಿತದಾನಧುರ್ಯೇ|  
 ಕುಂಭೋದ್ಭವಪ್ರೇರಿತಗುಂಭಿತಾರ್ಥೇ ಕಾವೇರಿ ಕಾವೇರಿ ಮಮ ಪ್ರಸೀದ||  
 ಕಾವೇರೀ-ದೇವ್ಯೈ ನಮಃ, ಅಘ್ಯಂ ಸಮರ್ಪಯಾಮಿ||

ಶ್ರೀಸಹ್ಯಶೈಲತನಯೇ ಸರ್ವಾಸಹ್ಯ ನಿವಾರಿಣಿ|  
 ಪ್ರಸಾದಂ ಕುರು ಮೇ ದೇವಿ ಪ್ರಸನ್ನಾಭವ ಸರ್ವದಾ||

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ



ಸಂಸಾರವಿಸ್ತಂಸಿನಿ ಸಂಸ್ಕೃತಾನಾಂ  
 ಸರ್ವಾಘಸಂಹಾರಿಣಿ ಸರ್ವವಂದ್ಯೇ|  
 ಸಮಸ್ತಲೋಕೈಕಶರಣ್ಯಮೂರ್ತೇ  
 ಕಾವೇರಿ ಕಾವೇರಿ ಮಮ ಪ್ರಸೀದ||  
 ಕಾವೇರಿ-ದೇವೈ ನಮಃ, ಆಚಮನೀಯಂ ಸಮರ್ಪಯಾಮಿ||

ತುಲಾಮಾಸೇ ತು ಕಾವೇರಿ ಸರ್ವತೀರ್ಥಾಶ್ರಿತಾ ನದೀ|  
 ಪಂಚ-ಪಾತಕ-ಸಂಹರ್ತ್ರಿ ವಾಜಿಮೇಧಫಲಪ್ರದಾ||

ಭಕ್ತಾನುಕಂಪೇ ಮುನಿಭಾಗ್ಯಲಕ್ಷ್ಮೀ  
 ನಿತ್ಯೇ ಜಗನ್ಮಂಗಲದಾನಶೀಲೇ|  
 ನಿರಂಜನೇ ದಕ್ಷಿಣದೇಶಗಂಗೇ  
 ಕಾವೇರಿ ಕಾವೇರಿ ಮಮ ಪ್ರಸೀದ||  
 ಕಾವೇರಿ-ದೇವೈ ನಮಃ, ಪಂಚಾಮೃತಸ್ನಾನಂ ಸಮರ್ಪಯಾಮಿ||

ಕಾವೇರಿತೀರಜನ್ಮಾನಃ ಮೃಗಪಕ್ಷಿಮಹೀರುಹಾಃ|  
 ತದ್ವಾರಿತೀತವಾತ್ಯಶ್ಚ ಸ್ಪಷ್ಟಾ ಮುಕ್ತಿಂ ಪ್ರಯಾಂತಿ ವೈ||

ಮೋಕ್ಷಶ್ರಿಯೋಪಾಸಿತ-ಪಾದಪದ್ಮೇ  
 ನಿತ್ಯೇ ಹರೀಶದ್ರುಹಿಣಸ್ವರೂಪೇ|  
 ಸದಾಶಿವೇ ಧಾತೃವರಪ್ರಸಾದೇ  
 ಕಾವೇರಿ ಕಾವೇರಿ ಮಮ ಪ್ರಸೀದ||  
 ಕಾವೇರಿ-ದೇವೈ ನಮಃ, ಶುದ್ಧೋದಕಸ್ನಾನಂ ಸಮರ್ಪಯಾಮಿ||  
 ಸ್ನಾನಾನಂತರಮ್ ಆಚಮನೀಯಂ ಸಮರ್ಪಯಾಮಿ||

ಕವೇರಕನ್ಯೇಕಾವೇರಿ ನಿಮ್ಮಗಾನಾಥನಾಯಿಕೇ|  
 ವಸ್ತ್ರಾಣಿ ವಸಭೂವಸ್ತ್ರೇ ಭುಕ್ತಿಮುಕ್ತಿಪ್ರದಾಯಿನಿ||

ದೇವರ್ಷಿಪೂಜ್ಯೇ ವಿಮಲೇ ನದೀಶೇ  
 ಪರಾತ್ಪರೇ ಭಾವಿತನಿತ್ಯಪೂರ್ಣೇ|  
 ಸಮಸ್ತಲೋಕೋತಮತೀರ್ಥಮಾತಃ  
 ಕಾವೇರಿ ಕಾವೇರಿ ಮಮ ಪ್ರಸೀದ||  
 ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಕಾವೇರೀ-ದೇವೈ ನಮಃ, ವಸ್ತ್ರಂ ಸಮರ್ಪಯಾಮಿ॥

ಸರ್ವಯಜ್ಞಾಶ್ರಯತಟೇ ಸರ್ವಯಜ್ಞಸಹಾಯಿನಿ |  
ಯಜ್ಞಾಂಗಸಂಭವೇ ದೇವಿ ಸರ್ವಯಜ್ಞಫಲಪ್ರದೇ॥

ಕಲಿಪ್ರಭೂತಾಖಿಲದೋಷನಾಶೇ  
ವಿಶುದ್ಧವಿಜ್ಞಾನಜಲಪ್ರವಾಹೇ |

ಕದಂಬಕಲ್ಪಾರಕದಂಬಪೂರ್ಣೇ  
ಕಾವೇರಿ ಕಾವೇರಿ ಮಮ ಪ್ರಸೀದ॥

ಕಾವೇರೀ-ದೇವೈ ನಮಃ, ಯಜ್ಞೋಪವೀತಂ ಸಮರ್ಪಯಾಮಿ॥

ಜಯದೇವಿ ಜಗನ್ಮಾತರ್ಲೋಪಾಮುದ್ರೇ ಪುರಾತನೇ |  
ಜಯಭದ್ರೇ ಭವೋದ್ಧಾರಿ ಮಂಗಲೇ ಮಂಗಲಪ್ರದೇ॥

ಪ್ರಸೀದ ಕಾರುಣ್ಯ-ಗುಣಾಭಿರಾಮೇ  
ಪ್ರಸೀದ ಕಲ್ಯಾಣತರಪ್ರವಾಹೇ |

ಪ್ರಸೀದ ಕಾಮಾದಿಹರೇ ಪವಿತ್ರೇ  
ಕಾವೇರಿ ಕಾವೇರಿ ಮಮ ಪ್ರಸೀದ॥

ಕಾವೇರೀ-ದೇವೈ ನಮಃ, ಮಂಗಲದ್ರವ್ಯಂ ಸಮರ್ಪಯಾಮಿ |  
ಹರಿದ್ರಾ-ಕುಂಕುಮಂ ಸಮರ್ಪಯಾಮಿ |

ಚಂದನಾಗರುಕಸ್ತೂರೀಹಿಮವಾಲುಕಕೇಸರೈಃ |  
ರಾಂಕವೈಸ್ನಾಂಕವೈರ್ಯುಕ್ತಂ ಗಂಧಂ ಸ್ವೀಕುರು ಸಹ್ಯಜೇ॥

ಆದ್ಯೇ ಪರೇ ಚಿನ್ಮಯಪುಣ್ಯಪಾದೇ  
ಪಚೇಲಿಮಪ್ರೌಢಕವೇರಭಾಗ್ಯೇ |

ಅನನ್ಯಸಾಧಾರಣ ವೈಭವಾಢ್ಯೇ  
ಕಾವೇರಿ ಕಾವೇರಿ ಮಮ ಪ್ರಸೀದ॥

ಕಾವೇರೀ-ದೇವೈ ನಮಃ, ಗಂಧಾನ್ ಧಾರಯಾಮಿ॥

ಯಸ್ಯಾಂ ಸಕೃತ್ಸಾನಮಾತ್ರಾನ್ನರೋ ಕ್ಷಯ್ಯಫಲಂ ಲಭೇತ್ |  
ನಕ್ಷತ್ರಮಾಲ್ಯವಚ್ಚುಭ್ರಾಮಕ್ಷತ್ಯೈರರ್ಚಯಾಮ್ಯಹಮ್ ||  
ವೇದ-ಧರ್ಮ-ಶಾಸ್ತ್ರ-ಪರಿಪಾಲನೆ-ಸಭಾ

ಕಾವೇರೀ-ದೇವೈ ನಮಃ, ಅಕ್ಷತಾನ್ ಸಮರ್ಪಯಾಮಿ ||

ಕಿರೀಟಹಾರಕೇಯೂರಕುಂಡಲಾಂಗದಕಂಕಣೈಃ |  
ಹಂಸಕೈರ್ಮೇಖಲಾದೈಶ್ಚ ಭೂಷಯೇತ್ವಾಂ ಮರುದ್ವಧಾಮ್ ||  
ಕಾವೇರೀ-ದೇವೈ ನಮಃ, ಆಭರಣಾನಿ ಸಮರ್ಪಯಾಮಿ ||

ತಾಟಂಕಂ ಕಂಠಸೂತ್ರಂ ಚ ಸಿಂದೂರಂ ಕಜ್ಜಲಾದಿಕಮ್ |  
ಸೌಮಂಗಲ್ಯಪ್ರದೇ ದೇವಿ ಗೃಹಾಣಾಗ್ನಿವಲ್ಲಭೇ ||  
ಕಾವೇರೀ-ದೇವೈ ನಮಃ, ತಾಟಂಕಾದಿಕಾನ್ ಸಮರ್ಪಯಾಮಿ ||

ತುಲಸೀಬಿಲ್ವಮಂದಾರಕುಶಾಗ್ರಶತಪತ್ರಕೈಃ |  
ಇಂದೀವರೈಃ ಕೋಕನದೈರ್ಹಲ್ಲಕೈಃ ಕಮಲೈರಪಿ ||  
ಕಾವೇರೀ-ದೇವೈ ನಮಃ, ಪುಷ್ಪಮಾಲಾಂ ಸಮರ್ಪಯಾಮಿ ||

ಕಲ್ಪಾರೈಃ ಪುಂಡರೀಕೈಶ್ಚ ಪುಷ್ಪೈಃ ಸೌಗಂಧಿಕಾದಿಭಿಃ |  
ಜಾತೀಚಂಪಕಪುನ್ನಾಗಮಲ್ಲಿಕಾರ್ಕೇತಕಾದಿಭಿಃ ||

ಸುರಭಿದ್ರೋಣವಾಸಂತೀ ಗಂಧರಾಜಕದಂಬಕೈಃ |  
ಪುಷ್ಪೈಃ ಸಹ್ಯಸುತೇ ಮಾತರ್ವೇಣ್ಯಲಂಕರಣಂ ಕುರು ||

ಬಹುಜನ್ಮಕೃತಾನೇಕವಾಸನಾವಾಸಿತಾತ್ಮಭಿಃ |  
ದಿವ್ಯೈಃ ಸುಮವರೈಃ ಪೂಜ್ಯಾಂ ಪೂಜಯೇತ್ ಪುಷ್ಪಜಾತಿಭಿಃ ||  
ಕಾವೇರೀ-ದೇವೈ ನಮಃ, ಪುಷ್ಪೈಃ ಸಂಪೂಜಯಾಮಿ |

## ಅಥ ಅಂಗ-ಪೂಜಾ ||

ಮರುದ್ವಧಾಯೈ ನಮಃ ಪಾದೌ ಪೂಜಯಾಮಿ  
ಮಹಾಲಕ್ಷ್ಮಣಾಯೈ ನಮಃ ಗುಲ್ಫೌ ಪೂಜಯಾಮಿ  
ಸಹ್ಯಕನ್ಯಕಾಯೈ ನಮಃ ಜಂಘೇ ಪೂಜಯಾಮಿ  
ಸರಸ್ವತೈಜಾನುನೀ ನಮಃ ಪೂಜಯಾಮಿ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಅಗಸ್ತ್ಯಪತ್ನೈ ನಮಃ  
 ಕಾವೇರ್ಯೈ ನಮಃ  
 ಲೋಪಾಮುದ್ರಾಯೈ ನಮಃ  
 ವರಪ್ರದಾಯೈ ನಮಃ  
 ಕಮಂಡಲುಸಮುತ್ಪನ್ನಾಯೈ ನಮಃ  
 ಸರ್ವತೀರ್ಥಾಧಿದೇವತಾಯೈ ನಮಃ  
 ವಿರಜಾಯೈ ನಮಃ  
 ದಕ್ಷಿಣಗಂಗಾಯೈ ನಮಃ  
 ಬ್ರಹ್ಮವಿಷ್ಣುಶಿವಾತ್ಮಿಕಾಯೈ ನಮಃ  
 ಚತುರ್ವಿಧಫಲೋದ್ಧಾತ್ರೈ ನಮಃ  
 ಚತುರಾನನ ಕನ್ಯಕಾಯೈ ನಮಃ  
 ಸರ್ವಾಭೀಷ್ಟಪ್ರದಾತ್ರೈ ನಮಃ

ಮಧ್ಯಮ್ ಪೂಜಯಾಮಿ  
 ನಾಭಿಮ್ ಪೂಜಯಾಮಿ  
 ಹೃದಯಮ್ ಪೂಜಯಾಮಿ  
 ಸ್ತನೌ ಪೂಜಯಾಮಿ  
 ಬಾಹೂ ಪೂಜಯಾಮಿ  
 ಕಂಠಮ್ ಪೂಜಯಾಮಿ  
 ನಾಸಿಕಾಮ್ ಪೂಜಯಾಮಿ  
 ಶ್ರೋತ್ರೇ ಪೂಜಯಾಮಿ  
 ನೇತ್ರೇ ಪೂಜಯಾಮಿ  
 ವಕ್ತ್ರಮ್ ಪೂಜಯಾಮಿ  
 ಶಿರಃ ಪೂಜಯಾಮಿ  
 ಸರ್ವಾಣ್ಯಂಗಾನಿ ಪೂಜಯಾಮಿ

## ಕಾವೇರ್ಯಷ್ಟೋತ್ತರಶತನಾಮಾವಲಿ:

ಅನಂತ-ಗುಣ-ಗಂಭೀರಾಯೈ ನಮಃ  
 ಅರ್ಕಪುಷ್ಕರ-ಸೇವಿತಾಯೈ ನಮಃ  
 ಅಮೃತಸ್ವಾದು-ಸಲಿಲಾಯೈ ನಮಃ  
 ಅಗಸ್ತ್ಯಮುನಿ-ನಾಯಿಕಾಯೈ ನಮಃ  
 ಆಶಾಂತ-ಕೀರ್ತಿ-ತಿಲಕಾಯೈ ನಮಃ  
 ಆಶುಗಾಗಮ-ವರ್ಧಿನೈ ನಮಃ  
 ಇತಿಹಾಸ-ಪುರಾಣೋಕ್ತಾಯೈ ನಮಃ  
 ಈತಿಬಾಧಾ-ನಿವಾರಿಣೈ ನಮಃ  
 ಉನ್ನತ್ತಜನ-ದೂರಸ್ಥಾಯೈ ನಮಃ  
 ಊರ್ಜಿತಾನಂದ-ದಾಯಿನೈ ನಮಃ  
 ಋಷಿಸಂಘ-ಸುಸಂವೀತಾಯೈ ನಮಃ  
 ಋಣತ್ರಯ-ವಿಮೋಚನಾಯೈ ನಮಃ  
 ಲುಪ್ತ-ಧರ್ಮ-ಜನೋದ್ಧಾರಾಯೈ ನಮಃ  
 ಲೂನಭಾವ-ವಿವರ್ಜಿತಾಯೈ ನಮಃ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ



ಏಧಿತಾಖಿಲ-ಲೋಕಶ್ರಿಯೈ ನಮಃ

ಐಹಿಕಾಮುಷ್ಮಿಕಪ್ರದಾಯೈ ನಮಃ

ಓಂಕಾರನಾದ-ನಿನದಾಯೈ ನಮಃ

ಓಷಧೀಕೃತ-ಜೀವನಾಯೈ ನಮಃ

ಔದಾರ್ಯಗುಣ-ನಿರ್ದಿಷ್ಟಾಯೈ ನಮಃ

ಔದಾಸೀನ್ಯ-ನಿವಾರಿಣೈ ನಮಃ

20

ಅಂತಃಕರಣ-ಸಂಸೇವ್ಯಾಯೈ ನಮಃ

ಅಚ್ಛ-ಸ್ವಚ್ಛ-ಜಲಾಶ್ರಯಾಯೈ ನಮಃ

ಕಪಿಲಾಖ್ಯ-ನದೀ-ಸ್ನಿಗ್ಧಾಯೈ ನಮಃ

ಕರುಣಾ-ಪೂರ್ಣ-ಮಾನಸಾಯೈ ನಮಃ

ಕಾವೇರೀ-ನಾಮ-ವಿಖ್ಯಾತಾಯೈ ನಮಃ

ಕಾಮಿತಾರ್ಥ-ಫಲ-ಪ್ರದಾಯೈ ನಮಃ

ಕುಂಭಘೋಣ-ಕ್ಷೇತ್ರ-ನಾಥಾಯೈ ನಮಃ

ಕೌತುಕಪ್ರಥಮ-ಪ್ರಭಾಯೈ ನಮಃ

ಖಗರಾಜ-ರಥೋತ್ಸಾಹ-ರಂಗಸ್ಥಲ-ಸುಶೋಭಿತಾಯೈ ನಮಃ

ಖಗಾವಲೀ-ಸಮಾಕ್ರಾಂತಕಲ್ಲೋಲಾವಲಿಮಂಡಿತಾಯೈ ನಮಃ

30

ಗಜಾರಣ್ಯ-ಸುವಿಸ್ತೀರ್ಣ-ಪ್ರವಾಹ-ಜನಮೋಹಿನೈ ನಮಃ

ಗಾಯತ್ರಾಖ್ಯ-ಶಿಲಾ-ಮಧ್ಯಾಯೈ ನಮಃ

ಗರುಡಾಸನ-ಭಕ್ತಿದಾಯೈ ನಮಃ

ಘನ-ಗಂಭೀರ-ನಿನಾದ-ನಿರ್ಜರಪ್ರಾಪ್ತಿ-ನಿರ್ಝರಾಯೈ ನಮಃ

ಚಂದ್ರಪುಷ್ಕರ-ಮಧ್ಯಸ್ಥಾಯೈ ನಮಃ

ಚತುರಾನನ-ಪುತ್ರಿಕಾಯೈ ನಮಃ

ಚೋಲದೇಶ-ಜನೋದ್ಧಾರ-ಗ್ರೀಷ್ಮಕಾಲ-ಪ್ರವಾಹಿನೈ ನಮಃ

ಚುಂಚುಕ್ಷೇತ್ರ-ಸಮಾನೀತಾಯೈ ನಮಃ

ಭದ್ಮದೋಷ-ನಿವಾರಿಣೈ ನಮಃ

ಜಂಬೂದ್ವೀಪ-ಸರಿಚ್ಛೇಷ್ಠ-ನದೀ-ನದ-ಗರೀಯಸೈ ನಮಃ

40

ಝಂಕಾರನಾದ-ಸಂಮೃಷ್ಟ-ಷಟ್ಪದಾಲಿ-ಸಮಾಕುಲಾಯೈ ನಮಃ

ಜ್ಞಾನೈಕ-ಸಾಧನ-ಪರಾಯೈ ನಮಃ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ



ಜ್ಞಪ್ತಿಮಾತ್ರಾರ್ಥಿ-ಹಾರಿಣೈ ನಮಃ

ಟಿಟ್ಟಿಭಾರಾವಸ-ವ್ಯಾಜ-ದಿವಿಜ-ಸ್ತುತಿ-ಪಾತ್ರಿಣೈ ನಮಃ

ಠಂಕಾರನಾದ-ಸಂಭೇದ-ಝಝುರೀಕೃತ-ಪರ್ವತಾಯೈ ನಮಃ

ಡಾಕಿನೀ-ಶಾಕಿನೀ-ಸಂಘನಿವಾರಣ-ಸರಿತ್ವತಾಯೈ ನಮಃ

ಢಕ್ಕಾ-ನಿನಾದಪಾರೀಣ-ಪಾರ್ವತೀಶ-ಸಮಾಶ್ರಿತಾಯೈ ನಮಃ

ಣಾಂತವಾಚ್ಯ-ದ್ವಿಜಾಷ್ಟಾಂಗ-ಯೋಗಸಾಧನ-ತತ್ಪರಾಯೈ ನಮಃ

ತರಂಗಾವಲಿ-ಸಂವಿದ್ಧ-ಮೃದು-ವಾಲುಕ-ಶೋಭಿತಾಯೈ ನಮಃ

ತಪಸ್ವಿಜನ-ಸತ್ಕಾರ-ನಿವೇಶಿತ-ಶಿಲಾಸನಾಯೈ ನಮಃ

50

ತಾಪತ್ರಯ-ತರೂನ್ಮೂಲ-ಗಂಗಾದಿಭಿರಭಿಷ್ಟುತಾಯೈ ನಮಃ

ಧಾಂತ-ಪ್ರಮಥ-ಸಂಸೇವ್ಯ-ಸಾಂಬ-ಸಾನ್ನಿಧ್ಯ-ಕಾರಿಣೈ ನಮಃ

ದಯಾ-ದಾಕ್ಷಿಣ್ಯ-ಸತ್ಕಾರಶೀಲ-ಲೋಕ-ಸುಭಾವಿತಾಯೈ ನಮಃ

ದಾಕ್ಷಿಣಾತ್ಯ-ಜನೋದ್ಧಾರ-ನಿರ್ವಿಚಾರ-ದಯಾನ್ವಿತಾಯೈ ನಮಃ

ಧನ-ಮಾನ-ಮದಾಂಧಾದಿ-ಮರ್ತ್ಯ-ನಿರ್ವರ್ತನ-ಪ್ರಿಯಾಯೈ ನಮಃ

ನಮಜ್ಜನೋದ್ಧಾರ-ಶೀಲಾಯೈ ನಮಃ

ನಿಮಜ್ಜಜ್ಜನ-ಪಾವನಾಯೈ ನಮಃ

ನಾಗಾರಿಕೇತು-ನಿಲಯಾಯೈ ನಮಃ

ನಾನಾ-ತೀರ್ಥಾಧಿ-ದೇವತಾಯೈ ನಮಃ

ನಾರೀಜನ-ಮನೋಲ್ಲಾಸಾಯೈ ನಮಃ

60

ನಾನಾರೂಪ-ಫಲ-ಪ್ರದಾಯೈ ನಮಃ

ನಾರಾಯಣ-ಕೃಪಾ-ರೂಪಾಯೈ ನಮಃ

ನಾದಬ್ರಹ್ಮ-ಸ್ವರೂಪಿಣೈ ನಮಃ

ಪರಾಭೂತ-ಸಮಸ್ತಾಘಾಯೈ ನಮಃ

ಪಶು-ಪಕ್ಷ್ಯಾದಿ-ಜೀವನಾಯೈ ನಮಃ

ಪಾಪತೂಲಾಗ್ನಿ-ಸದೃಶಾಯೈ ನಮಃ

ಪಾಪಿಷ್ಠಜನ-ಪಾವನಾಯೈ ನಮಃ

ಫಣೀಂದ್ರ-ಕೀರ್ತಿತ-ಕಲಾಯೈ ನಮಃ

ಫಲದಾನ-ಪರಾಯಣಾಯೈ ನಮಃ

ಬಹುಜನ್ಮ-ತಪೋ-ಯೋಗ-ಫಲಸಂಪ್ರಾಪ್ತ-ದರ್ಶನಾಯೈ ನಮಃ

70

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಬಾಹುರೂಪ-ದ್ವಿಪಾರ್ಶ್ವಸ್ಥ-ಸ್ವಮಾತೃಕ-ಜಲಾರ್ಥಿನಾಂ-(ಕಮಲ)(ಕೈಮ)ಕ್ಷೇತ್ರ-

ಶಾಲ್ಯನ್ನ-ದಾನ-ನಿರ್ಜಿತ-ವಿತ್ತಪಾಯೈ ನಮಃ

ಭಗವತ್ಕೃತ-ಸಂತೋಷಾಯೈ ನಮಃ

ಭಾಸ್ಕರಕ್ಷೇತ್ರ-ಗಾಮಿನೈ ನಮಃ

ಭಾಗೀರಥೀ-ಸಮಾಕ್ರಂತ-ತುಲಾಮಾಸ-ಜಲಾಶ್ರಯಾಯೈ ನಮಃ

ಮಜ್ಜದ್ಧರ್ಜನ-ಪ್ರಾಗ್ಜನ್ಮ-ದುರ್ಜಯಾಂಹಃಪ್ರಮಾರ್ಜನೈ ನಮಃ

ಮಾಘ-ವೈಶಾಖಾದಿ-ಮಾಸ-ಸ್ನಾನ-ಸ್ಮರಣ-ಸೌಖ್ಯದಾಯೈ ನಮಃ

ಯಜ್ಞ-ದಾನ-ತಪಃ-ಕರ್ಮಕೋಟಿ-ಪುಣ್ಯ-ಫಲ-ಪ್ರದಾಯೈ ನಮಃ

ಯಕ್ಷ-ಗಂಧರ್ವ-ಸಿದ್ಧಾದೈರಭಿಷ್ಠಿತ-ಪದದ್ವಯಾಯೈ ನಮಃ

ರಘುನಾಥ-ಪದದ್ವಂದ್ವ-ವಿರಾಜಿತ-ಶಿಲಾತಲಾಯೈ ನಮಃ

ರಾಮನಾಥಪುರಕ್ಷೇತ್ರ-ಕಾಮಧೇನು-ಸಮಾಶ್ರಿತಾಯೈ ನಮಃ

80

ಲವೋದಕ-ಸ್ವರ್ಣಮಾತ್ರ-ನಿರ್ವಾಣ-ಪದ-ದಾಯಿನೈ ನಮಃ

ಲಕ್ಷ್ಮೀ-ನಿವಾಸ-ಸದನಾಯೈ ನಮಃ

ಲಲನಾ-ರತ್ನ-ರೂಪಿಣೈ ನಮಃ

ಲಘೂಕೃತ-ಸ್ವರ್ಗ-ಭೋಗಾಯೈ ನಮಃ

ಲಾವಣ್ಯ-ಗುಣ-ಸಾಗರಾಯೈ ನಮಃ

ವಹ್ನಿಪುಷ್ಕರ-ಸಾನ್ನಿಧ್ಯಾಯೈ ನಮಃ

ವಂದಿತಾಖಿಲ-ಲೋಕಪಾಯೈ ನಮಃ

ವ್ಯಾಘ್ರಪಾದ-ಕ್ಷೇತ್ರ-ಪರಾಯೈ ನಮಃ

ವೈರಾಮಯಾನ-ಸಮಾವೃತಾಯೈ ನಮಃ

ಷಟ್ಕಾಲ-ವಂದ್ಯ-ಚರಣಾಯೈ ನಮಃ

90

ಷಟ್ಕರ್ಮ-ನಿರತ-ಪ್ರಿಯಾಯೈ ನಮಃ

ಷಡಾಸ್ಯ-ಮಾತೃ-ಸಂಸೇವಾಯೈ ನಮಃ

ಷಡೂರ್ಮಿ-ಜಿತ-ಸೋರ್ಮಿಕಾಯೈ ನಮಃ

ಸಕೃತ್ ರಣ-ಸಂಶುದ್ಧ-ತಾಪತ್ರಯ-ಜನಾಶ್ರಿತಾಯೈ ನಮಃ

ಸಜ್ಜನೋದ್ಧಾರ-ಸಂಧಾನಸಮರ್ಥ-ಸ್ವಪ್ರವಾಹಿನೈ ನಮಃ

ಸರಸ್ವತ್ಯಾದಿ-ದೇವೀಭಿರಭಿವಂದಿತ-ನಿರ್ಝರಾಯೈ ನಮಃ

ಸಹ್ಯಶೈಲ-ಸಮುದ್ಭೂತಾಯೈ ನಮಃ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಸಹ್ಯಾಸಹ್ಯ-ಜನ-ಪ್ರಿಯಾಯೈ ನಮಃ

ಸಂಗಮಕ್ಷೇತ್ರ-ಸಾಮೀಪ್ಯಾಯೈ ನಮಃ

ಸ್ವಶಾರ್ಥ-ಚತುಷ್ಟಯಾಯೈ ನಮಃ

100

ಸೌಭರಿಕ್ಷೇತ್ರ-ನಿಲಯಾಯೈ ನಮಃ

ಸೌಭಾಗ್ಯ-ಫಲ-ದಾಯಿನೈ ನಮಃ

ಸಂಶಯಾವಿಷ್ಟ-ದೂರಸ್ಥಾಯೈ ನಮಃ

ಸಾಂಗೋಪಾಂಗ-ಫಲೋದಯಾಯೈ ನಮಃ

ಹರಿ-ಬ್ರಹ್ಮೇಶ-ಲೋಕೇಶ-ಸಿದ್ಧವೃಂದಾರ-ವಂದಿತಾಯೈ ನಮಃ

ಕ್ಷೇತ್ರ-ತೀರ್ಥಾದಿ-ಸೀಮಾಂತಾಯೈ ನಮಃ

ಕ್ಷಪಾನಾಥ-ಸುಶೀತಲಾಯೈ ನಮಃ

ಕ್ಷಮಾತಲಾಖಿಲಾನಂದ-ಕ್ಷೇಮ-ಶ್ರೀ-ವಿಜಯಾವಹಾಯೈ ನಮಃ

108

॥ಇತಿ ಶ್ರೀಕಾವೇರ್ಯಷ್ಟೋತ್ತರಶತನಾಮಾವಲಿಃ ಸಂಪೂರ್ಣಾ॥

ಕಾವೇರೀ-ದೇವೈ ನಮಃ, ನಾನಾ-ವಿಧ-ಪರಿಮಲ-ಪತ್ರ-ಪುಷ್ಪಾಣಿ  
ಸಮರ್ಪಯಾಮಿ॥

## ಉತ್ತರಾಂಗಪೂಜಾ

ರಂಗತ್ರಯೋತ್ಸಂಗವಿರಾಜಮಾನೇ

ಬ್ರಹ್ಮಾದ್ರಿಕೂಟಾಶ್ರಿತತೀರ್ಥಗರ್ಭೇ |

ಸಮಸ್ತಸಿದ್ಧಾಶ್ರಮರಮ್ಯತೀರ್ಥೇ

ಕಾವೇರಿ ಕಾವೇರಿ ಮಮ ಪ್ರಸೀದ॥

ದಶಾಂಗೋಗುಗ್ಗುಲೋಪೇತಸ್ಸುಗಂಧೋಘ್ರಾಣತರ್ಪಣಃ |

ಮರುದ್ವಧೇ ಽಂಬಕಾವೇರಿ ಧೂಪೋಯಂತೇ ಸಮರ್ಪಿತಃ॥

ಕಾವೇರೀ-ದೇವೈ ನಮಃ, ಧೂಪಮ್ ಆಘ್ರಾಪಯಾಮಿ॥

ತುಲಾಗತೇ ಕೇತಟಿನಿ ವರಾಭಿರ್-

ಗಂಗಾದಿಭಿಃ ಸೇವಿತಪಾದಪದ್ಮೇ |

ತ್ರಿಕೋಟೀರ್ಥಾಶ್ರಮ-ಪುಷ್ಕರಾಢ್ಯೇ

ಕಾವೇರಿ ಕಾವೇರಿ ಮಮ ಪ್ರಸೀದ॥

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಆಪೋ ಜ್ಯೋತಿಸ್ತ್ವಮಸ್ಯಂಬ ಕುಂಭಸಂಭವತೇಜಸಾ|  
ತೇಜಃಪ್ರದಾತ್ರಿ ಕಾವೇರಿ ದೀಪೋ ಯಂ ಪ್ರತಿಗೃಹ್ಯತಾಮ್||  
ಕಾವೇರಿ-ದೇವೈ ನಮಃ, ದೀಪಂ ದರ್ಶಯಾಮಿ||

ದದಾಸಿ ತುಲ್ಯಾಭಿರನರ್ಘಧಾನ್ಯಾ-  
ನ್ಯಶೇಷಚೋಲೀಯಜನಸ್ಯ ದೇವಿ|  
ಭುಕ್ತಿಪ್ರದೇ ಮುಕ್ತಿವಿಧಾನದಕ್ಷೇ  
ಕಾವೇರಿ ಕಾವೇರಿ ಮಮ ಪ್ರಸೀದ||

ಅನ್ನಂ ಚತುರ್ವಿಧಂ ರುಚ್ಯಂ ಶಾಕವ್ಯಂಜನ ಸಂಯುತಮ್|  
ಸಫಲಂ ಸಫುತಂ ಭುಂಕ್ಷ್ಯ ಕಾವೇರಿ ತಟಿತಾಂ ವರೇ||  
ಕಾವೇರಿ-ದೇವೈ ನಮಃ, ನೈವೇದ್ಯಂ ಸಮರ್ಪಯಾಮಿ|| ಪಾನೀಯಂ  
ಸಮರ್ಪಯಾಮಿ| ಉತ್ತರಾಪೋಶನಂ ಸಮರ್ಪಯಾಮಿ|  
ನಿವೇದನಾಂತರಮ್ ಆಚಮನೀಯಂ ಸಮರ್ಪಯಾಮಿ|

ನಿಜಾಭಿಧಾನಶ್ರವಣಾದೃತಾನಾಂ  
ನಿಶ್ಶೇಷಪಾಪಕ್ಷಯಕಾರಿಣೀತ್ವಮ್ |  
ನಿದಾಘೈತ್ಯಷ್ಟಾದಿ ನಿರಾಸದಕ್ಷೇ  
ಕಾವೇರಿ ಕಾವೇರಿ ಮಮ ಪ್ರಸೀದ||  
ಕಾವೇರಿ-ದೇವೈ ನಮಃ, ಫಲಂ ಕರ್ಪೂರ-ತಾಂಬೂಲಂ ಚ  
ಸಮರ್ಪಯಾಮಿ||

ಪರಾಶರಾಗಸ್ತೃವಸಿಷ್ಯಮುಖೈಶ್ಚರ-  
ಮಹರ್ಷಿಭಿರ್ಮಾನ್ಯತಪೋಭಿರಂಬ|  
ತ್ವಮಾಶ್ರಿತಾಕರ್ಮರಸಿದ್ಧಿಹೇತುಃ  
ಕಾವೇರಿ ಕಾವೇರಿ ಮಮ ಪ್ರಸೀದ||

ಸರ್ವತೀರ್ಥೈಸ್ತುಲಾಮಾಸೇ ತ್ವನ್ನೀರಾಜನಪಾದುಕಾ|  
ನೀರಾಜಯಾಮಿ ಭಕ್ತ್ಯಾತ್ವಾಂ ಕಾವೇರ್ಯಂಬಮರುದ್ವಧೇ||  
ಕಾವೇರಿ-ದೇವೈ ನಮಃ, ನೀರಾಜನಂ ಸಮರ್ಪಯಾಮಿ||

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ



ಮಾಯೂರಮಧ್ಯಾರ್ಜುನಕುಂಭಘೋಣಶ್-  
 ರೀರಂಗಚುಂಚುಸ್ಥಲಘಟ್ಟಗಾ ತ್ವಮ್ |  
 ಸಸ್ಯೋದ್ಭವೇ ಸಿಂಧುಯುತೇ ಸ್ವತಂತ್ರೇ  
 ಕಾವೇರಿ ಕಾವೇರಿ ಮಮ ಪ್ರಸೀದ ||

ಪ್ರದಕ್ಷಿಣಂ ಕರೋಮಿ ತ್ವಾಂ ಪುರುಷಾರ್ಥಪ್ರದಾಯಿನಿ |  
 ದಕ್ಷಿಣಾವರ್ತಕಶ್ರೀನಿವಾಸಪ್ರೀತೇ ಮರುದ್ವಧೇ ||  
 ಕಾವೇರೀ-ದೇವೈ ನಮಃ, ಪ್ರದಕ್ಷಿಣಮ್ ಸಮರ್ಪಯಾಮಿ ||

ಬ್ರಹ್ಮಾದಿಭಿರ್ದೇವವರೈಸ್ತಿಸಂಧ್ಯಂ  
 ವಸಿಷ್ಠಪೂರ್ವೈರ್ಮುನಿಭಿರ್ವರಿಷ್ಠೈಃ |  
 ನಿತ್ಯಂ ಗಜಾರಣ್ಯಗತೈರ್ನಿಷೇವೈ  
 ಕಾವೇರಿ ಕಾವೇರಿ ಮಮ ಪ್ರಸೀದ ||

ನಮಸ್ತೇ ತಟಿತಾಂ ಮುಖ್ಯೇ ನಿಗಮಾಗಮ ಸಂಸ್ತುತೇ |  
 ಪಾಹಿ ಪಾಹ್ಯಂಬ ಕಾವೇರಿ ಪ್ರಪನ್ನಂ ಮಾಂ ಕೃಪಾದೃಶಾ ||  
 ಕಾವೇರೀ-ದೇವೈ ನಮಃ, ನಮಸ್ಕಾರಾನ್ ಸಮರ್ಪಯಾಮಿ ||  
 ಸುವಾಸಿನೀಭ್ಯಃ ವಾಯನದಾನಾನಿ

ಸುವಾಸಿನೀನಾಂ ಚ ನಿಜಾಶ್ರಿತಾನಾಂ  
 ಪತಿಪ್ರಿಯತ್ವಂ ಚ ಸುತಾದಿವರ್ಗಮ್ |  
 ದಾಸ್ಯಸ್ಯುದಾರಂ ಬಹುಭೋಗಭಾಗ್ಯಂ  
 ಕಾವೇರಿ ಕಾವೇರಿ ಮಮ ಪ್ರಸೀದ ||

ನಿಜಪ್ರವಾಹಾಪ್ರವಲಬ್ಧಪುಣ್ಯ-  
 ಪ್ರಸಿದ್ಧಸತ್ಕರ್ಮಫಲೋದಯೇನ |  
 ನೃಣಾಮಭೀಷ್ಟಾರ್ಥವಿಧಾಯಿನೀ ತ್ವಂ  
 ಕಾವೇರಿ ಕಾವೇರಿ ಮಮ ಪ್ರಸೀದ ||

ಪಾಪಕ್ಷಯಂ ಪಾರಿಶುದ್ಧಮಾಯುರಾರೋಗ್ಯಮೇವ ಚ |  
 ಸೌಭಾಗ್ಯಮಪಿ ಸಂತಾನಂ ಜ್ಞಾನಂ ದೇಹಿ ಮರುದ್ವಧೇ ||

ಇತಿ ಸಂಪ್ರಾರ್ಥ್ನ ||  
 ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

॥ಇತಿ ವ್ರತಚೂಡಾಮಣೌ ಕಾವೇರೀ-ಪೂಜಾವಿಧಿಃ॥

ಓಂ ತತ್ ಸದ್ ಬ್ರಹ್ಮಾರ್ಪಣಮಸ್ತು|



ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

☎ 9884655618

☎ 8072613857

✉ vdspasabha@gmail.com

🌐 [vdspasabha.org](http://vdspasabha.org)